



न्यूज़ ब्रीफ

पेरिस ओलंपिक तक भारतीय हॉकी टीम के साथ बने रहेंगे अटन



नई दिल्ली । भारतीय पुरुष हॉकी टीम के मानसिक अनुकूलन कोच पेडी अटन का कार्यकाल बढ़ गया है। अब अटन आगामी पेरिस ओलंपिक तक पुरुष राष्ट्रीय टीम के कोच बने रहेंगे। दक्षिण अफ्रीका के अटन के आने के बाद भारतीय हॉकी टीम का प्रदर्शन बेहतर हुआ है जिसको देखते हुए उन्हें पद पर बने रहने के लिए कहा गया है। वह एशियाई चैंपियंस ट्रॉफी और एशियाई खेलों के दौरान भी टीम के साथ थे। भारतीय टीम ने इन दोनों ही टूर्नामेंटों में जीत दर्ज की थी। भारतीय पुरुष हॉकी टीम के मुख्य कोच क्रेग फुल्टोन ने अटन के ओलंपिक तक टीम के साथ रहने पर खुश जतायी है। साथ ही इस कोच को लेकर उन्होंने कहा, ‘‘ हमारे पास अटन हैं, वह अगले माह ऑस्ट्रेलिया में भी होने वाले पांच मैचों के लिए हमारे साथ ही रहेंगे। टीम को उनके अनुभवों का लाभ मिल रहा है। इसलिए उन्हें ओलंपिक तक टीम में बनाये रखा गया है। फुल्टोन का ये भी कहना है कि विश्व रैंकिंग में चौथे स्थान पर कायम भारतीय टीम को अभी प्रदर्शन को और बेहतर करना होगा। इसके लिए टीम को अपनी गलतियों को ठीक करना होगा। उन्होंने कहा, ‘‘ हमने अभी सर्वश्रेष्ठ स्तर हासिल नहीं किया है। ओलंपिक में हालाकि चार-पांच महीने का समय है। इसलिए हम अपने शीर्ष पर पहुंचने का प्रयास करेंगे।’’ ऑस्ट्रेलिया के खिलाफ आगामी सीरीज के लिए फुल्टोन टीम में अधिक बदलाव नहीं चाहते हैं। उन्होंने कहा, ‘‘ अब प्रशिक्षण और अभ्यास के लिए अगले तीन सप्ताह तक भुवनेश्वर में हैं और फिर हम पांच टेस्ट मैचों के लिए ऑस्ट्रेलिया जाएंगे। इसके बाद टीम बेंगलुरु में प्रो टीम में खेलेंगी।

यशस्वी इसी तरह खेलते रहे तो काफी आगे जाएंगे : ऋषभ



नई दिल्ली । आईपीएल से मैदान पर वापसी के लिए तैयार विकेटकीपर-बल्लेबाज ऋषभ पंत ने भारतीय टीम के युवा बल्लेबाज खिलाड़ी यशस्वी जायसवाल की जमकर तारीफ करते हुए कहा कि ये क्रिकेट वर्तमान में रहता है और भविष्य के बारे में अधिक नहीं सोचता। यशस्वी ने पदार्पण के बाद से ही शानदार प्रदर्शन किया है। उन्हें फरवरी माह के आईसीसी के सर्वश्रेष्ठ खिलाड़ी का अवार्ड भी मिला है। यशस्वी ने इंग्लैंड के खिलाफ सीरीज में भी दो दोहरे शतक लगाये थे। एडम गिलक्रिस्ट और इंग्लैंड के पूर्व कप्तान माइकल वॉन के साथ बात करते हुए ऋषभ ने कहा कि युवाओं ने इंग्लैंड के खिलाफ सीरीज में युवाओं ने जबरदस्त प्रदर्शन किया है। साथ ही कहा यशस्वी अगर इसी तरह खेलते रहे तो वह बहुत आगे तक जाएंगे। इस क्रिकेटर ने कहा, आज के युवा जिस तरह से सभी युवा आगे बढ़ रहे हैं। मुझे लगता है कि यह वास्तव में हैरान करने वाला है। आप जानते हैं समय के साथ कुछ नए लोग टीम में आते हैं। हर बार आप उन्हें प्रदर्शन करते हुए नहीं देखेंगे, लेकिन जब वे प्रदर्शन करते हैं तो बहुत अधिक नहीं सोचते। यशस्वी ऐसे व्यक्ति हैं जो शांत रहना पसंद करते हैं और बस वही करते रहते हैं जो वह कर रहे हैं। मुझे लगता है कि अगर वह ऐसा करना जारी रखते हैं, तो लंबा सफर तय करेंगे।

केकेआर के मेंटोर गंभीर का कोलकाता पहुंचने पर भव्य स्वागत

कोलकाता । आईपीएल के लिए यहां पहुंचे कोलकाता नाइट राइडर्स (केकेआर) के मेंटर गौतम गंभीर का यहां पहुंचने पर प्रशंसकों ने शानदार स्वागत किया। इसका एक वीडियो भी केकेआर ने सोशल मीडिया पर शेयर किया है। इसमें टीम प्रबंधन के साथ गंभीर को दिखाया गया है। इसमें लिखा गया है, केकेआर के बॉस 7 लंबे साल के बाद एक विजेता के तौर पर कोलकाता में वापस आये हैं। गौरतलब है कि गंभीर साल 2011 से ही केकेआर के साथ बने हुए हैं। टीम को बेहतर बनाने में उनका अहम योगदान रहा है। उनके कप्तानी में केकेआर ने साल 2012 और 2014 में खिताब जीते थे। गंभीर ने साल 2018 में केकेआर को छोड़ दिया था। उसी साल पेशेवर क्रिकेट से संन्यास लेने से पहले वह एक सत्र में उस समय की टीम दिल्ली डेयरडेविल्स से खेले थे। गंभीर के जाने के बाद से ही केकेआर अच्छा प्रदर्शन नहीं कर पायी है। साल 2021 में टीम इयोन मॉर्गन के नेतृत्व में फाइनल में पहुंची थी पर यहां उसे हार का सामना करना पड़ा था। वहीं पिछले 2 सत्र से टीम प्लेऑफ में भी नहीं पहुंच पायी थी।

नईदुनिया

ओब्लैक के दो बचाव से एटलेटिको सेमीफाइनल में, पेनल्टी शूटआउट में इंटर को 3–2 से हराया

मैड्रिड । गोलकीपर जेन ओब्लैक के दो शानदार बचाव की बदौलत स्पेनिस क्लब एटलेटिको मैड्रिड ने इटैलियन क्लब इंटर मिलान को पेनल्टी शूटआउट में 3–2 से हराकर चैंपियंस लीग के क्वार्टर फाइनल में जगह बना ली। पहले चरण में गत उपविजेता इंटर के हाथों 0–1 से हार के बाद एटलेटिको ने निर्धारित समय में 2–1 से जीत हासिल कर गोल औसत 2–2 कर दिया। परिणाम के लिए अतिरिक्त समय का सहारा लिया गया, यहां गोल नहीं होने पर पेनल्टी शूटआउट में एटलेटिको ने बाजी मार ली। ओब्लैक ने

एलेक्सिस सांचेज और डेवी क्लासेन की किक को रोका, जबकि लाउतारो मार्टिनेज पेनल्टी किक को क्रास बार के ऊपर मार बैठे। निर्धारित समय में एटलेटिको के लिए एंटोनी ग्रीज़मैन (37), मेंफिस डीपे (87) ने और इंटर के लिए फेडेरिको डिमारको (35 मिनट) ने गोल किए।

डीपे ने शूटआउट में भी किया गोल

मैच के बाद मैट्रोपोलिटानो स्टेडियम जश्न में डूबा था और एटलेटिको के कोच डिएगो सिमोन को आंखों में आंसू थे। सिमोन ने कहा कि वह खिलाड़ियों और प्रशंसको केलिए बेहद खुश हैं।

हम एक बार फिर यूरोप की श्रेष्ठ आठ टीमों में हैं। शूटआउट में एटलेटिको के लिए डीपे, रोड्रिगो रीकुएल्मे, एंजेल कोरिया ने गोल किए। निगुएज की किक को इंटर के गोलकीपर यान सोमैर ने बचाया। इंटर के लिए शूटआउट में कालहानोग्लू, फ्रांसेस्को असेरबी ने गोल किए। एटलेटिको बोते सत्र में ग्रुप दौर में ही बाहर हो गया था, जबकि 2021–22 के क्वार्टर फाइनल में उसे मैनचेस्टर सिटी ने हराया था।

डॉर्टमुंड भी क्वार्टर फाइनल में

जर्मनी के क्लब बोरसिया डॉर्टमुंड ने डच

क्लब पीएस्वी आईडहोवेन को 2–0 से हराकर चैंपियंस लीग के क्वार्टर फाइनल में जगह बना ली। दोनों के बीच पहला चरण 1–1 की बराबरी पर रहा था। दूसरे चरण में डॉर्टमुंड के लिए ज़ाडोन सांको (3) और मार्को रीस (90+5 मिनट) ने गोल किए। तीन वर्षों में पहली बार डॉर्टमुंड ने लीग के अंतिम 8 में जगह बनाई है। लीग के क्वार्टर फाइनल में पहुंचने वाली टीमों में मैनचेस्टर सिटी, बायर्न म्यूनिख, पीएसजी, रियल मैड्रिड, बार्सिलोना, एटलेटिको, आर्सेनल और बोरसिया डॉर्टमुंड शामिल हैं।

वॉन ने मजाकिया अंदाज में ऋषभ से कहा, आप सोशल मीडिया पर ज्यादा ही ध्यान दे रहे, ऑस्ट्रेलिया दौरे के लिए भी सलाह मांगी



लंदन । इंग्लैंड के पूर्व कप्तान माइकल वॉन ने आईपीएल से वापसी करने जा रहे भारतीय टीम के आक्रमक विकेटकीपर बल्लेबाज ऋषभ पंत से मजाकिया लहजे में कहा कि आप सोशल मीडिया पर कुछ ज्यादा ही ध्यान दे रहे हैं। माना जा रहा है कि वॉन ने ऋषभ के सोशल मीडिया पर जारी वीडियो को लेकर ये बात कही होगी।

वहीं वॉन ने जब ऑस्ट्रेलिया दौरे पर जाने वाली इंग्लैंड टीम के लिए उनकी सलाह मांगी तो इस विकेटकीपर बल्लेबाज ने अपने अनुभव के आधार पर कहा कि एक बल्लेबाज के रूप में मैं कहूंगा कि गेंद को पंच करने के बजाय उसे कट

करने पर अधिक ध्यान दें क्योंकि ऑस्ट्रेलिया कट और पुल करने के लिए सबसे अच्छी जगह है। इसके अलावा, आपको गेंदबाजी विभाग में अतिरिक्त गति की आवश्यकता रहेगीहै। ऑस्ट्रेलिया में सामना करने के लिए 130 किमी प्रति घंटा की रफ्तार से आती गेंद भी सर्वश्रेष्ठ है अगर गेंद इधर-उधर घूम रही है तो भी। मुझे लगता है कि इससे गति होने से काफी प्रभाव पड़ता है। पहले उम्मीद थी कि ऋषभ इंग्लैंड के खिलाफ होने वाली 5 टेस्ट मैचों को सीरीज में वापसी कर लेंगे पर बाद में ऐसा संभव हो नहीं पाया। पंत की अनुपस्थिति में टीम इंडिया में यशस्वी जयसवाल, सरफराज खान और ध्रुव जुरेल जैसे युवाओं को प्रवेश मिला और इन सभी ने शानदार प्रदर्शन किया। इसपर ऋषभ ने कहा कि समय के साथ, नए लोग टीम में आते हैं और हर बार आप उन्हें प्रदर्शन करते हुए नहीं देख सकते हैं पर जब वे ऐसा करते हैं तो यह महत्वपूर्ण है कि वे अधिक न सोचें।

श्रेयस अय्यर को बीसीसीआई केन्द्रीय अनुबंध मिलने की संभावनाएं बढ़ीं, आईपीएल के लिए फिट घोषित हुए

मुंबई । बल्लेबाज श्रेयस अय्यर को रणजी ट्रॉफी में बेहतर प्रदर्शन के कारण बीसीसीआई केन्द्रीय अनुबंध मिलने की संभावनाएं बढ़ गयी हैं। इससे पहले उन्हें अनुबंध सूची में जगह नहीं मिली थी। श्रेयस ने रणजी ट्रॉफी फाइनल में विदर्भ के खिलाफ जिस प्रकार अच्छी बल्लेबाजी की है। उससे बीसीसीआई उनसे खुश है। श्रेयस को इस मैच में पीट में जकड़न आ गयी थी पर अब वह ठीक है और उन्हें फिट घोषित कर दिया गया है। ऐसे में वह आईपीएल खेल सकते हैं। श्रेयस ने मुंबई के लिए दूसरी पारी में 111 गेंदों पर 95 रन बनाकर अपनी टीम की जीत में अहम भूमिका निभाई थी। बीसीसीआई इस बल्लेबाज में आये सुधार से भी खुश है। ऐसे में उन्हें केन्द्रीय अनुबंध मिल सकता है।

वहीं इससे पहले इंग्लैंड के खिलाफ टेस्ट सीरीज में उनका प्रदर्शन अच्छा नहीं रहा था। बीच बीच में उन्हें पीट



दर्द ने परेशान किया। इसके चलते बीसीसीआई ने उन्हें अंतिम ग्यारह से बाहर कर दिया था। टीम प्रबंधन ने उन्हें घरेलू क्रिकेट खेलने की सलाह दी थी पर श्रेयस ने इसकी अनदेखी की थी। इस कारण बीसीसीआई ने उन्हें केन्द्रीय अनुबंध से बाहर कर दिया था। इसके बाद व रणजी खेलने के लिए तैयार हो गये। पीट की एंटरन के कारण वह मुंबई के आखिरी रणजी ट्रॉफी लीग मैच में नहीं खेल पाए पर इस दौरान उन्हें कोलकाता नाइट राइडर्स के प्री-सोजन कैप में भाग लेते दिखे जिससे बोर्ड नाराज हो गया था। इसके बाद बीसीसीआई सचिव जय शाह ने कहा था कि अगर खिलाड़ी घरेलू क्रिकेट की जगह आईपीएल को प्राथमिकता देंगे तो उन्हें राष्ट्रीय टीम में जगह नहीं मिलेगी।

लक्ष्य सेन क्वार्टर फाइनल में; पीवी सिंधू बाहर, यंग के खिलाफ लगातार सातवीं हार


बर्मिंघम । भारतीय बैडमिंटन खिलाड़ी पीवी सिंधू को ऑल इंग्लैंड बैडमिंटन के महिला एकल के दूसरे दौर में कोरिया की ऐन से यंग से सीधे गेमों में हार का सामना करना पड़ा। दो बार की ओलंपिक पदक विजेता सिंधू ने दुनिया की नंबर एक खिलाड़ी के खिलाफ संघर्षपूर्ण खेल दिखाया लेकिन उन्हें 42 मिनट में 19–21, 11–21 से पराजय मिली। सिंधू को यंग से लगातार सातवीं बार हार का सामना करना पड़ा है। वहीं, स्टार शटलर लक्ष्य सेन ने पुरुष एकल में डेनमार्क के एंडर्स एंटोनेसन को कड़े मुकाबले में 24–22, 11–21, 21–14 से हराया और क्वार्टर फाइनल में पहुंच गए। सिंधू ने घुटने की चोट से उबरने के बाद चार महीने बाद वापसी की है जबकि कोरिया की खिलाड़ी ने इस सत्र में मलेशिया और फ्रांस ओपन के खिताब अपने नाम किए हैं। सिंधू ने 22 साल की खिलाड़ी के खिलाफ आक्रामक रुख अपनाने की कोशिश की लेकिन यंग ने अपनी रैलियों की गति और स्मैश का शानदार इस्तेमाल कर मैच अपने नाम किया। सिंधू ने पहले गेम में




प्रतिद्वंद्वी खिलाड़ी को कड़ी टक्कर दी लेकिन दूसरे गेम में वह लगातार गलती करती रही। सिंधू शुरुआती गेम में 4–1 से आगे थी। यंग ने इस समय ज्यादा प्रयास किए बिना सिंधू के गलती करने का इंतजार किया। भारतीय खिलाड़ी की गलतियों का फायदा उठाकर उन्होंने 9–6 की



बढ़त बनाई। सिंधू इसके बाद शटल को नेट पर खेल गई जिससे यंग की बढ़त 11–8 हो गई। सिंधू ने आक्रामक खेल जारी रखा और उन्हें इसका फायदा भी मिला। वह वापसी कर स्कोर को 16–17 और फिर 19–20 करने में सफल रही। यंग इसके बाद बैकहैंड का शानदार



इस्तेमाल कर शटल को सिंधू के सिर के ऊपर से बैकलाइन के अंदर गिरा कर पहला गेम जीत गई। यंग ने दूसरे गेम की शुरुआत से दबदबा बनाना शुरू किया। उन्होंने तीन अंक की बढ़त के साथ शानदार शुरुआत की और इसके बाद क्रास कोर्ट स्मैश के साथ स्कोर को 9–4 करने में



सफल रही। सिंधू ने इस बीच निराशा में अपना वीडियो रीफरल बर्बाद किया। उनका बैकहैंड और फोरहैंड रिटर्न लगातार नेट से टकरा रहा था। कोरियाई खिलाड़ी ने नौ मैच प्लाईड हासिल किए और एक शानदार रिटर्न के साथ मैच अपने नाम कर लिया।

41 वर्षीय शरत ने विश्व नंबर 13 और 22 को हराया, सिंगापुर स्मैश टीटी के क्वार्टर फाइनल में पहुंचे

सिंगापुर । 41 वर्षीय टेबल टेनिस खिलाड़ी शरत कमल ने सिंगापुर स्मैश में पहले विश्व नंबर 13 स्लोवानिया के डाकों जोर्जिच और बाद में विश्व नंबर 22 मिश्र के ओमार असाफ को हराकर दो बड़े उलटफेर किए। इन दो जीत के साथ शरत ने इस टूर्नामेंट के क्वार्टर फाइनल में प्रवेश कर लिया। विश्व नंबर 88 शरत ने इस जीत के साथ पेरिस ओलंपिक के एकल में खेलने की अपनी संभावनाओं को प्रबल कर लिया है।

यहां तक पहुंचने का नहीं सोचा था

शरत का इस टूर्नामेंट में पिछला रिकॉर्ड अच्छा नहीं रहा है। यहां भी उन्होंने क्वालिफाइंग में खेलकर मुख्य दौर में खेलने का हक हासिल किया। उन्होंने असाफ को सीधे गेमों में आसानी से 11–4, 11–8, 12–10 से हराया। इससे पहले उन्होंने जोर्जिच को 8–11, 11–6, 11–8, 11–9 से पराजित किया था। पहले दौर में उन्होंने विश्व नंबर 31 चिली को निकोलस बर्गॉस को 11–5, 11–4, 11–6 से हराया था। शरत ने कहा कि उन्होंने यह नहीं सोचा था कि



वह यहां तक पहुंचेंगे, क्यों कि यहां उनका पिछला रिकॉर्ड अच्छा नहीं रहा है।

फ्रांस के फेलिक्स से खेलेंगे

शरत क्वार्टर फाइनल में फ्रांस के फेलिक्स लेब्रन से भिड़ेंगे। टेबल टेनिस की विश्व

रैंकिंग में हर्मीत देसाई 64 और मानव ठक्कर

83 नंबर पर चल रहे हैं। महिला और पुरुष टीम

में पहली बार एक साथ पेरिस ओलंपिक का

टिकट हासिल किया है। एकल में शीर्ष दो

खिलाड़ी खेलने हैं। अगले सप्ताह जारी होने

वाली रैंकिंग में शरत मानव को पछाड़ सकते

हैं। ऐसे में उनके एकल में खेलने की

संभावनाएं प्रबल हैं।